

# শুভী ঝিটেল



শৈলেনখোষা



Publish by  
**Plus Point Computer**  
B T Road, Imphal

অহানবা খুৎনম  
কোপী মশিং ১০০০/  
ইং শোক - ২০০৪, হিয়াইঙ্গৈ  
ইম্ফাল, (কংলৈপাক)

হক পুন্না আইবগীনি ।

মমল লুপা ২০/-



## অইবগী বারোল খরাদং

ঙসি ইবৈবাক ইবমদম অসিগী লাইওইথ্রবা ইপা-ইপু, অহল-  
লমন অমদী কংলৈ ইযেকচা পুম্বমক্কী মফমদা পাংদ্রবা শিল্লৈবোম্বা ঐহাক্র  
। “পুন্সিগী ঙ্গচেল” হায়না মীংখোজ্বা শৈবেংগী লাইবিক অসিমতং  
খুদোল তমজবি । লাইবিক অসিদা অশোয় অবান কযা যাওববসু  
পাবিবিবা পাবিবীবি পুম্বনা শোইদবা ঙমদবা তাইবং মপোকনি খম্বীদুনা  
পাংদ্রবা নরাবু ঙাকপিগনি ।

পুন্সি ঙ্গচেলশিদা থেংনবিবা অরাবা নুঙাইবা খৌদোক কযাগী  
মবকসিদা মীনা মীবু কবিশু লৈতনা খল্লক্কীবা, ইশা ইশাগী শিছাবু  
কাওনবীবা, অঙম অঙম চানগনি হায়বগী রাখলনচিংবা তাই-  
উইদবা খৌদোক কযা অসিবু উক তাকবগা ঙসি পাংদ্রবা শিল্লৈবোম্বা  
ঐনা “পুন্সিগী ঙ্গচেল” হায়না মিংথোনজবিবা শৈবেংগী লাইবিক  
অসিবু ফোংজনিংবগী রাখলগী ইহল ফাওবকুনা খোজৈ থাজবা  
হৌবকখিবনী । লাইবিক অসিবু পুথোক্রবা হোংনবদা অচৌবা মতেং  
পাংবিবকখিবা মযামবুশু পাংদ্রবা ঐহাক্রা অদোম অদোমগী তৌবীমলবু  
খক কাওজবোই । লোইননা পুন্সিগী লমন অমা তোনশিজ্বোই ॥

লাইবিক অসিবু নৈনবীবগা মীযামগী পুকনিং লৌশিংগী মঙাল  
অমতং, ফাওবীদুনা তাইবং মইকোলগী লনগৈদা তিজ্বা ফংলবদি  
লাইবিক অসিবু ইজকবগী মই যালৈ হায়না খঞ্জগে লোইননা মীযামনা  
পিবিবকপা পাওতাক পাওমেশিং হবাওনা লৌজগনি অদুগা মথংগী  
খুংনমদা অমুক মেনসিজ্বগে । অবোইবদা পাবিবিবা মীযাম্বু অমুক্কা হনা  
থাগৎচবি ॥



অদোমগী

শৈরেঙখোম্বা (অশাকুমার) লুবাং

তোপ মখা লৈকাই, ইম্ফাল ইট ।




## বাট্ৰৈ খৱা

শৈবেংখোম্বা লুৱাংনা ইবা “পুন্সী ঈচেল” হাযনা মীংখোম্বা শৈবেংগী লাইবিক অসি খুৎইদা লৈবিঙৈদা পাজবে । লাইবিক অসি শৈবেং ওইদুনসু চুমাগী চুমা পাবদা নুঙাইবা ওইদ্রবসু লোয়ননা মুৱা খহুৱদ্রবগী পাকবগী খোইদোক্কা কান্ৰবা ফংলোইদবা লাংলা লংজিন চাইখোক্তুনা থম্বা অশৈবগী খোজৈনি । তৌইগুম্বসুং ৰাখল চনিং তানা অমুক্তংগা হৱা খহুৱববদী পুৰীংদা মঙাল অমা শোইদনা ফাওগদবা শৈবেংশিংনি হাযনা লৌজৈ ।

মীওইবগী পুন্সি ঈচেলসিদা থেংনবিবা অৱাবা, নুঙাইতবা, পেন্দবা, মীওইবনা মীওইবগী মফমদা । লিবা শাজং লিচং উংলিবা মীনুংশিনচীংবা খৌদোক ৰাখোক কযাবু উক-তাকবগা নিঙমদ্রবা পেঞ্জদ্রবা থমোয কযানা মদোম তবক তেংখাজবিবা মীওই কযাগী মলং শিজুদুনা কাইববা থমোযগী “পুন্সী ঈচেল” হাযনা মীংখোল্লীবা শৈবেং লাইবিক অসিনা গুসিগী খুনাই অসিদা কবিগুম্বা থমোযগী পাওজেল অমদি শোইদনমন্ধী পিববনি হাযনা খঙৈ । অদুবু মীযাম্বা পান্ৰীবা অচুম্বা ফজবা ৰাখল্লোন অমা পুবকুবা হোৎনবদা থেংনবীবা অৱাবা অমদি অহেৰা পাট্ৰৈ কযা পুখোক্তুনা শিজিন্নবা হাযবসিদী মযেক্কা তাবনি ।

লোইননা লাইবিক অসিনা গুসিগী খুনাইসিদা হিংলিবা মীযামদা মীওইবগী নুশিনবা, হিংমি ব্ৰবা, চাওখংপা অমদি মীনুংসিগী মঙাল অমা পিবিবা ওইসনু হাযনা তাইবং শেমা মপুগী মফমদা থমোযশেংনা খৌনিজবি ।



অদোমগী

অৱাস্থম তোন্দাং লুৱাং

President  
FIMACS





## কংচবা

ইবিল তুবেলগী নোংপোক ইয়াইথেল  
যাবল পাংকি নাপোমদা  
অনি অসিগী ময়াইদা  
নৌনা লৈশাং তমজবীবা  
পাংদ্রবা নপাৰি ঐহাক্সা  
মপু মাগী খুয়াখাদা  
“পুন্সিগী ঈচেল” হাযনা মীংখোজ্বা  
শৈতম শৈবেংগী লৈচলসিনা  
লৈবাংগী নচোম ওইদুনা  
কংচবী চিংনবা লৈতনা  
লৌবীযুকো লতনদনা হে তাইবং মপু ॥  
অচৌ পিশকী চৎনবীনা  
মীনা মীৰু উবকত্রিবা  
ঐখোয়গী ইবমদম অসিদা  
কবমনবু হিংশিগে খলবদা  
শোকখববা ঐগী হাকচাংশিদা  
চেনখবকখিবনি পুন্সিগী ঈচেলনা ॥

## ‘‘মীংখৈ’’

যুমখোং খুদিং নাওকোনবীবীবা  
লেংদ্রবা ইমানী নহাক্তী  
লাইবা ইনাকখুন খাইবীদা  
মানবা মিৎয়েং থম্বীবীবা  
খুকম্জবি হে শিদবী ইমা-ও ॥

মদ্রবা পুন্নি লম্বীদা  
লৌশিংগী মঙাল পিনবিয়ু  
তাইবং কৈখেল কাবকপদা  
শোকখাববা নচাগী হকচাংশিনা  
খাদোকলোই নহাকপু পুন্নিগী ॥

পুন্নি চেংজেল লোইদ্রিঙৈ  
খাদোকপিগনু ননাইবু নশাইকোন্দগী  
হিংবদা ব্রাববা তাইবংশিদা  
হিংজখিগে মতম খবা  
ইমাগী মিংখৈ শকচদুনা - ॥

## ঐগী ইশক

কনানো লাওবীবা মফুমসিদা  
তানিংদে নখোয়গী খোল্লাও ॥  
কবিগীনো নোক্কীবা নখোয়না  
য়েংনীংদে নখোয়গী মীনোকতো ॥  
নখোয়দী ঐখোয়গী মীনাইনী  
ঐখোয়না হায়বতা ইনগদবনি ॥  
অশেংবা নমাবু ইনখোক্কা  
ঐখোয়গী ইমাবু লৌবসি নত্রা ?  
নশাগী অশেংবা নমিংবু পাওখোক্কা  
ঐখোয়গী ফজবা মিংবু রাইবিবা ॥  
ইকাইবা খংদবা নখোয়না  
নখোয়না ননিং তৌবা যাবেই ॥  
নখোয়গী নবম ওইববশু  
ঐখোয়গী মীনাইনী নখোয়দী ॥  
নচিন ননাওদা অকনবা শকনবীবা  
নখোয়গী নতৌবু উবগা  
নোক্কী ঐখোয়না খুবাক খুনা ॥  
পংবদগী পংলবা অপংবা  
ননিং তম্বা হিংনীংদবা নখোয়বু  
লৈনিংলিববা তাইবং মীবকসিদা ॥

## ‘‘মতম্বু কবিগী মাংহল্লী’’

কবিগী কপলি নহাক্কা  
কনাগীদমক্ তেংথাবিবনো মফমসিদা  
পীবাংবু পাম্মুদবা নহাকপু  
মতম্বু কবিগী মাংহল্লিবা ?

অবাম খৌবাংবগীবু তেংথাববা  
কনা কাযনবগী পীবাংনো,  
অদুবু কোক্কে হাযববদি  
ঈবু থকপা তম্মুনে ।

ঐখোযগী লৈবাক অসিদা  
মীনুংশি চাউবা লৈহৈদে,  
মীনুংশিগী অর্থ খংদ্রবদা  
কবিগী উৎলি মীনুংশি  
হাযখিনি নংবু অঙাওবা  
পীবাং মাৰু পাম্মুদবা  
মতম্বু কবিগী মাংহল্লি ?

## ৰায়েল কাতি

অমম্বা নোংহৌনা কুপত্ৰে  
ঐথোয়গী লমদম অসিদা  
অচুম্বা মহাকসু লোংত্ৰে  
অবানবা মহাকপু লাকপদগী ॥

অশোনবনা অকনবগী মীনাইনি  
ইচিল-ইনাও ওইববসু  
অমম্বা কাদা ফমদুনা  
ৰায়েল কাতি পাইবীবা  
মহাকী ৰায়েল ওইবনা ॥

ইমানি ইপানি ঐথোয়গী  
ইশুব মহাকশু ওইহনসি  
ঐথোয়গী লৈজবা কতুনা  
মথোং পাইদুনা খুকমসি  
ঐথোয়বু নোবোন্ধি কোমদা ইছনবা ॥

“থৰাইগা চাংদম্বা যাবা পোংপু লৈববদি  
মীপুম খুদিংমক ঐনা খুদুম চৰা গুমগনি ।”

## “চৎলু লম্বী চৎপা”

চৎলু চৎলু লম্বী চৎপা  
মীৎযেং অনি যেংহৈদে  
তুং হম্মা লাকফদে  
চৎলু-চৎলু লম্বী চৎপা ।

লৈবমগনি তিৎখং কয়াদি  
হম্মোকপীবম্মু নহাক্কা  
লম্বীদুগী রাংমদা  
নতুং ইল্লক্কা কয়াগীদমক  
চৎলু চৎলু লম্বী চৎপা ।

চৎলিবা লম্বীদুগী পছুংনা মৌরবদি  
ফংলক্কনি মতমদুদা শর্গগী লৈবাক  
কাওখিনি লম্মাং লাকপগী অরাবা  
চৎলু চৎলু লম্বী চৎপা ।

পোক্কাবদি শিগনি, শিগনি খংনা পোকপনি,  
পোক্কাবদি কবি তৌগনি ?

## লাংবনগী মৈশা

লাংবনগী মৈশাবু খাংলিবী  
চোইজাইনববী শম্মাংলক্তগী  
চেছবকপা হুমাং মবিক মবিক্কা  
অব্রাংবা চিংমাইদগী চেছবকপা  
পল্লেপফম লৈত্রবা ঈচেলগুম ।।  
লৈমাইখক্তা তপ তপ তাবিবসে  
যেংঙুনে মহাকসে কংলৈ চনুবানি  
মচাশিংবু য়োক্কা বান্না খাংলিবাসে  
শবক্তি চিদাইদা ফল্লিবী  
পেকক কেংঙোইবু য়োল্লিবীসে ।

নুমিদাংগী মতম য়ৌবক্কা  
খুত্তা মৈবা পাইদুনা  
অহিং মিংশেল খাংলিবীনি  
তুমিং কাং মবক্তা  
মচাশিংবু চেৎনা নাওকোল্লিবনি ।।

## “ইঙাগী নোংদী চুবক্রে”

ইঙাগী নোংদি চুবক্রে  
নোংগী মচুদি শংলক্রে  
অঙাংবনা মহং শিনত্রে  
অঙৌবা মহাকী মচুদো,

অঙাংবা নোংলিকপু কিবনা  
লানজদ্রবা থরাই কযাদি  
লোইবী চিংদোল পাংত্রে  
নীংঙাইদ্রবা থম্মোইগী বাকৎপু  
পুদুনা ॥

শিছনিংদ শিছত্ৰমাল্পে গীবাংশ  
নিংঙমদ্রবা থম্মোইগী বাকৎতা  
তাবীদ্রবসু কনানা তাইবংশিদা ।

অমুবগী বায়েল মখাদা  
অঙৌবা মহাকশু নাহেবক্রে  
অঙাংবনা শক্তি পুথোক্তুনা  
অমম্বগী ইচেন্দা তিনখীবনা ।



# নিংখিবী কংলৈ ইমা

নিংখিবী কংলৈ ইমাগী  
মপাবী মমোম কয়াসে  
চাওখৎপগী লমজেল যাওবক্তে ।  
নোংচুপকী মতৌ তমদুনা  
নিংখিবা ফিজ়েং লৈতেং কয়াদা  
মাংজিল খাবা হৌবক্তে  
ইকাইবা হাযবদো কাওখমালে  
Film Star গী মতৌ তমলিঙে  
মশাগী মমিংশু কাওখনি  
মীবমগী ফজবা মিংবু খল্লিঙে ।

মংশিল্লকলে কংলৈ ইমাগী তম্পাক্তগী  
কয়াদা বানা পুথোকচবা  
ঐখোযবু শকতাক্ৰিবা ফিজ়োলশিংসে  
নুংশিদবা কংলৈ ইমাগী  
মপাবী মমোম কয়াসে  
মখোযবু অরাংবা খাক্তা খাংগৎপীযু  
চাওখৎ লমজেল যাওবদা  
শোকখববা মখোযগী হকচাংনি ।

## শানাগী মোনতেক

ইবমগীদমক খনবদা ঐদি লৈতাদবে  
শোৎখববা লমদমসিবু কনবা  
লেপলবে গুসিদি নখোযগী নমাংদা  
ওইহনবীযু ঐবু অমুক্তদি মন্নিদো  
অনেম অরাং খাযবীববা ইবমদম  
কঙাওনববা থবক ফংদ্রবা নহাবোল কযা  
মখোযবু থবক পীদুনা  
অফবা লম্বীদা লমজিংবীনবা  
ঐ নত্তনা কনা লৈতে  
অদুনা ঐঙোন্দা তোত পীবীযু ।  
হাযনা লাউবস্থা কযানি ।

গুসিনা লম্বীদুদগী নাথৈবীথ্রে  
সনাগী মোনতেকপু উকবদগী  
ঐবু অরাংবা থাক্তা থাংগংপীবকথিবা  
অরাবা কযা মাযোক্তা  
লৈহৌবি ঐগী প্রজা মীযামদি  
হাংলবা চাকখাউবু পাইদুনা  
কাউথ্রমালৈ মহাক্তি অদুঙৈগী রাশক্তো  
মশাগী দলালবু শানবা হোংনবিঙৈ ।

## লৌনম চাওবা লমহুই

অঙাওবা নোংলৈ লাক্ৰে  
লৌনম চাউবা লাক্ৰনি  
খোংলক্ৰনি হাংলবা মবুকপু পাইদুনা  
কনাদা নুংশি চিবোল তৌদুনা  
কনাদা নমলৌ লাংবু থাক্ৰুনা  
ঐগী অবাম খৌবাংবা কোক্ৰনি  
লৌনম চাওবা লমহুইনি ঐদি  
পংথহল্লগে অপংবা প্রজা কয়াসে  
মমিত্তা অবং অবাক খবা উহন্দুনা  
হাংলবা ঐগী পুকসে মেনহৌবগে  
অপংবা প্রজা কয়ানা যান্নিঙে ।

তুমহৌবগে সনাগী মোনতেক মথক্ত  
অরাংবা দলান্দা ঐনা ফল্লিঙে  
কনানা লাকচা খুদুম চনগনি  
অপংবা ইনাই কয়া থাদোক্ৰুনা  
ঐনা তৌনিং তৌনিংবা তৌগনি  
মথংগী তামি অমা লাক্ৰসু  
নুংশি লৌনম কয়া তৌদুনা  
নখোমগী অরা অনাগী খনবদা  
যাংগংলবা লৌনম চাউবা লমহুইনি ঐদি  
অমুক্তগা চিংখংপিয়ু অরাংবা দলান্দুদা ।

## যাকাই জৈশে

নয়ুম খাছী মৈহৌরগা  
নিংঙাইদনা খোমলেন তুমখুন তাল্লিবা  
কংলৈ ইমাগী মপাবি মমোমশা  
মীকপ খোক্কা নখোয়বু  
জিবুখৌ পাখংবা শাফোংলক্কে  
জিপু তবেংপু পুদুনসু ।

নোংপোক খোংসু হাংলক্কে  
নোংচুপ খোংবু থিংদুনা  
তাইবং মতল্লা শাল্লমদাই  
শিছা মৈরাইবা হৌবেদো  
অশি খোংসু হাংলক্কে  
অচং খোংবু থিংদুনা ।

খোজাল খুদিং মোংফম ওইবে  
জিগী ইবমসু ফাংলক্কে  
সনা শোবোক যাংবীখক  
ফিঙৌ শেংপনা লৈতেংলে ।

মিকপ মীবাওখোল কযাতনা  
যাকাই জৈশে ওইবকলে  
লানজদ্ৰবা খব্রাই কযাগী  
মীকপ খোক্কা নখোয়বু ।

## লক্ষী অদুগী চিদাইদা

তুমহৌই কনাগুয়া অমদি  
লক্ষী অদুগী চিদাইদা,  
হৌদোকপীনবা কনা অমত্তসু লৈহৌদা  
অদুবু মহাক্কা তুমলিবদুদি  
যেংলি মীযাম হুগ্গা  
খব অমনা হায়নবি  
কনাবু ওইবিবা ।

অসুম তৌদুনা মাংথনি  
কংলৈ ইমাগী মপাবি মমোমদি  
কনা অমনা হায়নবি,  
মবল লৈবা ওইবমগনি  
অদুবু মীপুম খুদিং  
মবম লৈবা ওইবমগনি  
অদুবু মীপুম খুদিং  
মবল লৈতবা কনা লৈবগে  
ঙসিগী তাইবংপাল অসিদা  
অদুবু লাক্কনি মহাকপু নুংশিজবা কনা  
তেংথাবনি নিংঙাইদনা তুল্লিবা  
মহাকপু কোন্দুনা ।

তাইনফম থংদ্রবা মহাক্কী থম্মোইদুনা  
কনাদা অমুক লমন খুমগদৌবিবা ?  
খুমলকথিনি মথং মথং  
মখোয়ননি মখোয়ননি হায়দুনা  
ওইবকথিনি নিংখিবী কংলৈ ইমাসু  
মপাবি শাংত্রবা মমাদো  
অসিনি ঐখোয়গী লমদমসে  
লাইগী মচানি হায়নবিবনি ।

## ‘‘নংনা মতমবু ঙাইবনী’’

তেল্লবা পুন্নি থোংচৎনি  
যাম্ববা পুন্নি শিহ্নানি  
ঙসিগী হযেংগী খাইগনু  
মতম্বা নংবু ঙাইবম্বোই  
নংনা মতম্বু ঙাইবনি

থরাইগা হকচাংগা খাইনথিনি  
হকচাংনা লৈবোল চনথিনি  
লৈবমই হামবগী তাইবংসিদা  
নহাক্কী থরাই অদুনা  
লৈবমই হাইবগী কবিবু কান্নগনি  
থরাইগী মমলবু থমলমদ্রবদি  
নোবোন্ধী কোমদি তাহল্লমগনু  
অশি লৈবাক যৌঙমলোই  
তেল্লবা পুন্নি থোংচৎনি  
উবক্কনি উইহ্ৰবা কযা  
তাবক্কনি তাইহ্ৰবা কযা  
পুন্নিগী চাংয়েংনি খন্দুনা  
যেংবিযু অচুম্বা মীংয়েংনা  
থরাইগী মমলবু ফংনবা ।

## যাকাইরোল

নোংপোক মাইকৈ যেংখিবা  
চিংথৈ ফিদুপ হল্লক্ৰে  
ইকাইখিবি শজিক থাবাসু  
লোংথ্ৰে ঙংঙান্নববা মহাকপু উবদা।

নামিবনা লিবি হুমদুনা  
মাইকৈ খুদিং য়েলম্বা  
থাবললৈগী লৈনমসু  
মাংথ্ৰে মফম থংদনা  
অদুবু পোম্বি চেক্কা কযাদি  
যাকাই ঈশৈ শক্ক্ৰে  
কুমগী নোংহৌনা  
লবুক খুদিং ঈশিংনা লংলিবা ।

হঙাইগী শৈশক তম্বদা  
অব-তিতিগী খোঞ্জেন্না  
মহৌশা ইমাবু হৌদোক্ৰে  
মাইকৈ খুদিং নিলহল্লে  
কংলৈ ইমাগী তম্পাকসে ।

## “মীরাদা শিছা ওইকনু”

মঙ্গবা নচাশিংগী লম্বীদা  
খুত্তা মৈবা পাইদুনা  
অঙানবা লম্বীদা লমজিংলীবী  
ইমা নখোয়গী নতুংদা  
পাংদ্রবা নচা ঐখোয়না  
লেপলি খোংফম হোংদনা ।  
অবানবা লম্বীদগী লমজিংবীযু  
অচুম্বা মহাক্কী লম্বীদা  
চেল্লীবা ইবিক খবাশিনা  
মনিং তম্বা চেল্লীঙৈ  
কৎচহৌগে থরাইসিনা নিংহন্নদনা  
লেম্বীবকউ নখোয়সু অচুম্বগীদমক  
খাইবীবকনু অচৌ পীশক  
ইমা হায়বসিদি ইমানি  
মমা শাবীগী নামাদা  
ইমাগী শঙলেনবুদি মাংখোক্কমগনু  
ইমাগী শিছাবু কাউখোক্কতুনা  
মীরাদা শিছা ওইকনু ।



## ঐগী ইমীশিখক নত্তনা

পোক্‌বুবে পোকঙমদবা থরাইশিনা  
লেপলুবুবে লেপঙমদনা তাইবং ফমবাকসিদা,  
ইখৌদি ইপোং ফাবম্বে  
চুম্মা ফাওবা লেপ্পা ঙমদ্দিঙৈদা  
কলক মীহৌদি লাংগোই চল্লম্বে  
ইশাগী ইমিংখ'ওবা খংদ্দিঙৈদা  
চৎকদবা লম্বীসু তিৎখংনা থল্লমলে  
ঐগী খোংদি কবিমত্তা তোংলজ্জে  
অচুম্বগী পল্লুংনা কয়্যাম রাংলিবা  
চাকখাওদি মখোল থোক্ক্রে  
অবাম খৌবাংবগী মৈশানা  
শোকথববা ঐগী হকচাংসিনা  
চুম্মা কবম্মা লেপসিগে  
ঐবু শৌগৎপীনবা কনাদি লৈতে  
ঐগী ইমীশিখক নত্তনা ।

## “অনিগী ঈখেং”

যেংনিংলিববা যেংহৈদ্রবাসে  
হে কংলৈ ইমা  
যেংনিংলিববা যেংহৈদ্রবা খৌদোকশিংবু  
কবম্গী মীচংদনো লেপকদবা  
কনাগী মাযোক্তনো পাঘোম তিংগদবা  
অনিসিবু ইমাগী নচা নত্তে হায়গেবা ।

পাংগনবনি অনিমক  
অখৌবা ঙাক্তনি ইমাগী নপাবিশিংসে  
খম্গৌদবা মীকুপতা  
ঈগী ঈবম ফংলক্রে  
উংকী মপৈগুম তুমলক্রে  
নচা অনিগী লানফমদা ।

চিংদা কাবে লাংমৈগী মৈখুনা  
অতিয়া পুমা মমখবে  
তমদা কুমলে ঈখেংতনা ইমাই চোলে  
অসিবু কনাগী মবালনো  
অচুম্বনা কনানো ইমা  
যেংনিংলিববা যেংহৈদ্রবা খৌদোকশিংসে ।

## লাইওইয়াবা মরুপ

মতম অমগী ঐগী মরুপলোই  
কবিগী তোইনা লাক্রিবা মংলান্দা  
নৌহৌনা পীবাং শিহুহল্লিবা  
হৌয়াবা রাবিবু নিংশিংহন্দুনা  
অমুক লাক্রুবোইদবা নংনা ।

লেংদ্রবা নংগী রাশক্কা  
থরাই মাবু খুবাক্তা হাপ  
চংখিবদাই ইখেংগী লানফমদুদা  
থেংলমদ্রববা মনিংতম্বা ফিবালাদো  
পলেম পল্লৌগী পীবাংসু তৈথোকলমদা ।

কবিগী হল্লক্লি হকচাংতমক  
থরাইনা কদাইদা থনমলিবা  
মীংগ্য়া অনিদুনা কবিগী উইশিল্লি  
ঐখোয়গী পীবাংবু যেংনিংদবগীবা  
চংলিবা হাযবদুবা লাইবমলেন লৈকোন্দুদা  
মতম অমগী ঐগী মরুপলোই ।

## “শহরগী”

কাউবা লৈবোই ঐথোয়না  
ইঙাগী ১৮ না লাক্‌বদা  
ঐথোয়গী গুমথৈবু গাক্‌ব  
থরাই মাৰু পাম্মুদা  
কংথিবনি অথোঁবা ১৮ ।

ইঙাগী নোংনা চুম্বকসু  
লৈমাই মাৰুদি চোৎখিদে  
অথোঁবা কয়াগী ইথেংদি  
ইমাই থরা চেনখিদো  
কংলৈ ইমাগী তম্পাক্‌তা ।

নিংঙাইদনা থোমলেন তুমখুল তাল্লিরা  
কংলৈ ইমাগী মপাবি মমোম কয়াবু  
যাকাই ইশৈ শক্তুনা  
ঐথোয়বু মীকপখোৱা হৌদোকগীৰহনি  
লমজিং মৈরা ওইদুনা  
অথোঁবা মথোইগী ইথেংতলং ।

## খুত্তা মৈৰা পাইৰিবী

ইমানী নখোয়দি মৈৰা পাইবী  
নচাশিংবু কন্নবা খোন্ধকলিবা  
খুত্তা মৈৰা পাইদুনা  
মন্নবা নচাশিংগী পুন্নি লম্বীদা  
অঙানবা লম্বীদা লমজিংবীনবা ।

মমাগী মীংখোলদি ফংলগা  
মমাগী বাহনখোক্তি খংদবা  
চিনবান্দনা খেইহি য়েলগা  
পুকনুংদনা হু-তরেংকুম খাবিবা  
অশেংবা মমা কমাগী মাইখোংদা  
অমুবা মচুবু তৈশিন্দুনা  
মশাগী ওইজবতাবু খিবিবা  
নচাশিংগী ঈথেংনা ইমাই চোন্দ্রিঙৈ ।

খুত্তা মৈৰা পাইদুনা  
তুমিং কাং মবক্তা খোকখিবা  
নশাগী অচিনবা মতমু কাইখোক্তুনা  
নচাশিংগী নামাদা  
খৌবোম থল্লবা ক্কা মতপ  
অমমম পৈনদুনা  
তাইহুদ্রবা মীতাদুনা নশাগী নখৌ ওইবিবা  
শেংলবা ইমা কমানদি  
মচা ঐখোয়গী খনবদা  
নোংমতা পীবাং কংদ্রিবা  
ইমানী নখোয়, নচাশিংগী  
খুত্তা মৈৰা পায়বিবী  
মীকপলোনে নখোয়বু ।

## “ইমাগী য়োংলিং”

কংলৈ পোকপী ইমাও  
ইমাগী মীনাই য়োংলিংশু ককঙমদনা  
লোইয়দবা নপাবি নমোমসে  
ঈগী ঈবোলনুংদা ইবাকুবিঙ  
অপংবগী লমজেলদা য়োনা ফবিঙ ।

লোক্তাক লাইবেধী ইমাসু  
মীওং মীনৈশে খাংবা ঙমদ্রবালে  
মমি শামলক্রে মীংফম হোংলক্রে  
লোক্তাক মাগী মশাইকোন্দা  
ওনা থোইনা শারজবী  
লেমলৈ কয়াসু মাংত্রে  
মখোয়গী চাকখাওবু খদংপীববদা ।

কৈবুলগী শঙাইনা হিক্কা হিক্কা তেংথাবি  
মখোয়গী লৈফম্মা লৈশিল্লক্ৰবদা  
কদোমদনো মখোয়গী লৈফমসিবো  
তাইবং মীগী চাকখাওদবা  
মীনুংশিগী ইবিকশু থিকপিবক্ৰে  
মতমগী লাইবেধী মহাকশু ।

## কংলৈশিগী পলেম ইমা ও ।

কংলৈশিগী পলেম ইমাদু  
খুত্তা মৈবা পাইদুনা  
মন্নবা নচাশিংগী লম্বীদা  
লমজিংবীযু নখোয়না  
ফৎতবা লাইয়াম্মা মখেল লাং  
লমলোং অম্ম ফাংবা খুদিংদা  
হনু হনা কোকচাউবা  
খোংবান লাল্লুহ্মা কয়ানা  
নচাশিংবু যোংশিন্নবা  
ঙাইবমগনি কিঁজেনে ।  
অমম্বদা চাকতাবনি মখোয়দি  
শেকপিগুম কোইপাই পাইবিবা  
লানজদ্রবা থরাই কয়াবু  
যোংলিবনি মখোয়না খৌবোম থন্না  
কিঁজেনে নচা ঐখোয়দি ।

## য়েংহৈদ্রবা চিংমাই

হাংলা অতিয়াসে মমথ্রে  
চিংমাই কযাদগী কাবকপা  
অমহা মৈথু মপৈনা  
য়েংবগী পেনবা নাইদ্রবা  
মহৌশাগী ফজবা অশংবা কয়াসু  
অমুবা ঙাক্তমক ঙাইথ্রে  
চিংলৈবাক্কি মমোমলোই  
শুক্রা লোকুংদা লৈশাং তমজবি  
মগুন লৈনা ঙানজবিবী ইঙেই  
থম্মোয় শোক্রা তেংথাহৌই  
মশা পুহা লাংমৈনা চাক্সবদা  
মকপলোই মতাবোই কয়াশ  
ওরা থোইনা মৈশা খাংহৌবি  
মখোয়গী ফৈবাথক্তা কাইদোংজবি  
খোইমু / কুবাক কয়াশ  
মপাং কাইনা মৈশানা  
মচা কয়ানা মৈবিনা  
কঙাওননা পাইহৌরিদো ।



## মারলগী কোথী

ইবিল তুবিলগী নোংপোক্তা  
লমাইচিংগী মশাইকোন্দা  
তিনশিং লম্বীগী নাপোমদা  
ইংনা লৈশাং তমজবম্বী  
যাবলপাংকী মমোমলোই  
কবম্বা নংগী নিংঙমদবনা  
যাবল মাৰু খাদোক্ৰম  
রাংলা লোইবী চিংদোন্দা কাইদোংবদি  
চিংলৈবাক্কী মমোমলোই লিলিনা  
নংবু ইতা শাশি কৌববা ।

যেংহৈদ্রবা তমগী কুমহৈদা  
অকি তুজুংবা পোক্তুনা  
লৈবাং পুন্নি কনজনবা  
রাংলা চিংমাইদা কাইদোংববা ।

মতমগী লাইবেম্বী ইমানা  
পুদুনা লাক্ৰে নতারোই শজিবু খানদী কৌবিদো  
শান্নববো পছৌ মগী মশাইকোন্দা  
নংনা মাইকৈ যেংদুনা ।

## মাংসবা শুর

হাদা কোকিল চেঁচা নুংশিবী  
মফম কৈদবু লৈত্রবা  
লমদম কৈদবু লোংলিবাবা  
য়াকাইহল্লো কংলৈ ইমাসে ।

নংগী খোইখুম্বববা খোজেলনা  
সান্তিগী পাউজেলবু পীববো  
সান্তি লৈত্রবা কংলৈসিদা  
য়েংহৈ উইহৈদ্রবা কয়ানা  
নাকোং শিংজা য়ৈবিবসে  
তাহল্লো নংগী নুংশিববা খোজেলদো ।

মীনুংশি লৈত্রবা তাইবং কীবনা  
রাংলা চিংজাওদা লোংলিবাবা  
মীকপ মীবাওখোল কয়াদা  
কিদুনা চেঁচববা নঙবু  
তাহল্লো নংগী নুংশিববা খোজেলদো  
অখাক অবাওগী মফমসিদা ।

## নাইতোম ঞানবী নোংইন

কংলৈ ইমাগী অশেংবা মমোমলোই

হাদা নোংইন চেৰ্কাও

কংলৈ ইমাবু খাদোক্ৰম

মফম কৈদবু লৈবগে

মেংলবা খাজগী মঙান্দা

ওৱা খোইনা শান্নববো

মীংলু পীবাং কংদ্রবী

কংলৈ ইমাগী পিবাংসে

অমুক্তদি তৈথোক্ৰবো

হাদা নোংইন চোৰ্কাও ।

পোহী চেৰ্কালাক্ৰগী অথোইবী

মচু তবেংনা লৈতেংলিবী

কংলৈ ইমাবু শক্তাকচবী

হাদা নোংইন চেৰ্কাও

যেংহৈ তাইদ্রবা খৌদোক কয়ানা

কংলৈ ইমাগী মশাদা

অখাক অবাও লিশিংগুম হৈখববদা

চেৰ্কা পুলি কনজনবা

লোইবী চিংদোন্দা লান্না কাইদোংখববা ।

## মমল লেপলীবা থরাই

পোকগুমদা পোকপা মীওইবনা  
যোন্নবি লৈনবী থরাইবু  
লুকমাই থক্কি হৈবাংগুম  
মসিবু কবছা শাযোকশংনো  
মীওইবা অমগী থরাইবু  
শা গাংগুম হেত্তা হাংপীবা  
মমল হেত্তা লেম্মীবা  
মসিবু কবছা চৎনবীনো ।

কদোমদা চৎলগা হিংগুগে  
তাইবংপানসিবু ঐখোয়গীসু শকক যাওদ্রা  
নিংতম্মা হিংজবদা কবিগী অখিংবনো  
নত্রগা নখোয়গী খয়াংনুংগীদমক লাক্কিববা  
পিব্বিবা পৈশা খবদুনা  
থরাই অদুবু হিংহনবা গুম্বা  
নখোয়না ঐখোয়বু গুম্বগুম  
নখোয়বুসু গুম্বা লৈবি কাউগনু ।

## পোদ্দা লৈমন চনস্বৰী লৈৰাং

লোইবী চিংগী শিঙেল লৈবাং  
চিন্নদনা কেলেদো লৈমায়দা  
ঙবাংতা পোমজবী লৈবাংনা  
ঙসিগী অঙনবা অয়ুকসিদা  
উফুল্লন্তা চোইজাইননা  
কেল্লমলেদো নহাক্তি - ।

কল্লকপা য়ান্মী খংদববা  
মীহৌবা লৈবি কাউববা  
মপু পাম্দ্ৰবা লৈকোনসিদা  
কবিগী লৈশাং তমলক্ৰিবা  
নংগী নুংশি ৰাবিনা  
খম্মোয়নুংদা মৈবী চু ।

অচুমা লমজিং মৈবা ওইদুনা  
তাইবং মপুগী লৈকোন্দা  
ননিং তয়া শাংলুবো  
শাংহৌবিবা লৈবাং ঐখোয়না  
নংগী নুংশিবা লৈনমশে  
মালেম শিন্না য়েল্লমখিগে ।

## নৈহংগীলীবা অঙাওবা

মোংলি হাযবগী ইকাইদ্রবা  
অনানবা শেংপগী মহাও যাওদ্রবা  
রাখল চোইববা মহাক অদুনা  
সহবগী মচি অমদা ফমদুনা  
শোলহৌই - কবিগুহা খবা মুকম মুকম  
ঐ ফাওবা হিংবদা অসুক রাবশিনদি  
তাইবংপানসিদা লৈবিবা অঙাওবশিংদি  
কবদ্রা মখোয়বু হিংগনি  
মখোয় ময়ামগী খনবদা ঐদি ঙাওগদবা তল্লে  
মখোয়গী মতৌ উবগা  
ঐদি হিংবা কিবক্রে  
অহিংবা হিংনা হিংনা চবক্রে  
মখোয় মশেল শেংন-শেংনা চাবক্রে  
ঈবু ঈশিংগুম থরুক্রে  
ময়াং কাক্রা খুবাক খুনা নোক্রবে  
পাংগনবা নোংশাগী মকোকসিং  
মখোয় মশেন হাত্তোক্রবিঙে  
লমহুইনা লৌশিং তৌদুনা  
লৌখিদৌবে লৌখিদৌবে অপংবশা ।

## অমুবা মাইখুম

মম্বদগী মম্ববা কংলৈপাকসে  
কনানো মৈবা চুখৎপিগদবা  
অঙানবা লম্বী অমা পুবক্কদবা  
লৈববদি থোক্কো ওসি  
অমোৎপনা থল্লবা খুন্নাইসে  
উহ্নবীবো কংলৈচা ক্যাসিঙদা  
কনা উবোই অমম্বনি হাযদুনা  
মশা মশাগী ওইজবা থিবিঙে  
কনা লৈজদা তুশোরবা ক্যাদি  
নিংবা কাইনা নোংদোল যৌথবে  
হুমদুনা পুৰীখো কংলৈগিদগী  
মোৎপদগী মোৎলবা ক্যাসে  
শাফু কল্ল নোংলৈগুম  
মতম অমদা ঐখোযবু লমজিংবীবম্বা  
ঙসিনা ঐখোযগী ঈবক্তগী লাইওইম্ববা  
লমযানবা মহাকপু নিংগিংউনে  
অদুঙৈ মহাক্কা তৌবম্বা  
নিংহন্নদ্রবা মহাক্কী খৌনাদো  
চুখৎলসি ওসিদি নিংহন্নদ্রবা খৌনানা  
অঙাবগী লমজীং মৈবা  
অমুবা মাইখুম হাংদোক্কশি ॥

## ঈগী ঈখৌ লাংলকলনি

হে কংলৈ ইমা  
যেংনিংলিববা যেংহৈদ্রবা খৌদোকশিংসিবু  
কবম্বগী মীচংদনো লেপকদবা  
কনাগী মায়োক্তনো পাছোম তিংগদবা  
অনিসিবু ইমাগী নচা নস্তে হাযগেবা

পাংগনবনি অনিমক  
অখৌবা ঙাক্তনি নাপাবিশিংসে  
খছহৌদবা মীংকুপতা  
ঈগী ঈবম ফাংলক্রে  
উংকী মপৈগুম তুমক্রে  
নচা অনিগী লানফমনা ।

চিংদা কাবে লামৈগী মৈখুনা  
অতিয়া পুন্না মমখবে  
তমদা কুমলে ঈখেংতনা ইমাই চোলে  
অনিসিবু কনাগী মবালনো  
অচুম্বনা কনানো ইমা  
যেংনিংলিববা যেংহৈদ্রবা খৌদোকশিংসে ।



## নিঃশব্দবা সুর

চংলে ঐদি ইমাগী তম্পাক্তগী  
ঐগী খঞ্জবা রাখল কংখমাল্লে  
অনৌবা য়েব্রিংসু লাকতবে  
লৈকংলাগী লৈঙোইখকসিদা  
রাবমাল্লে ঐগী হকচাংসে  
শাববা লৈঙোইখকসিদা ।

ঐগী কনা লৈত্রবা মফমসিদা  
কনাবু য়েংদুনা হিংখিনি ঐ  
চংলগে নুংশিববা হকচাংবু থমলমদুনা  
তাইবং কৈখেল কাবকপদা  
চোকখবমাল্লে ঐগী হকচাংসে ।

ইঙাগী নোংজু লাক্সু মুংলবোই  
ঐগী থম্মোইদা চাক্লিবা মৈবীদি  
হেন্দুম মৈচাক হেনগৎলক্কনি ।  
হৌখবা রাবিবু নিংগিংদুনা  
পীবাংনা মনিং তম্মা চেছবক্কনি  
খাঙ্গীনবা কনা যাওদ্রবা  
ঙসিগী মহৌশা ইমাগী লৈকোনসিদা ।

## হে ইমা মনিপুর

চিংলোন মাপনগী মথানুংদা  
ইংনা চিক্কা গুল্লিবী  
হে ইমা মনিপুর  
কবিগী কপলি নদোমতা  
অচিকপা অহিংবু যেংদুনা ।

চিংমাইসিগী নাপোমদা পনঙাক্ৰিবা  
অখৌবা নপাবি নমোম কয়্যাগী  
তাংগোইবু যেংনিংদা তেংথাববা  
তমগী অখৌবা নপাবি কয়্যাগী  
ঈখেংবু যেংনিংদা তেংথাবরা  
হইয়ুনে ইমা পুকতল্পী ।

লোক্তাক লৈমনা তেংথাইই  
পলেম নংবু শৈখাদুনা  
মাংখ্রগদবনে ওসি ঐগী শক্তুমসে  
ইমা নংগী নতম্বাক্তগী  
ইশক ইতৌ হোংলক্লে  
ঐবু যেংশিনবীনবা কনা লৈতবে  
ইমা নংগী পাংগনবা  
নপাবি নমোম কয়্যাসু  
মীংকপ থোকত্রে  
ময়ুম খাঙ্গী মৈহৌবফাও ।

## গালভুগী তোঙানবা

তাবীনবা কনা লৈতে  
থম্মোয মহাকী বাকংতি  
পীবাং মহাক নত্তনা,  
কনানবু উবীগনি  
পীবাং নংগী ঈচেলবু  
মীনুংসিগী ঈচেল কংথ্রবা  
ঙসিগী তাইবংপাল অসিদা,  
লাপনা তাম্মথবে মীওইলভুগী  
মীওইবা অমগী রাখলশু  
শাহিং চাবা শাগুঘনি  
শা লভুগী তোঙানবা  
খল্লুবা রাখলসু  
খনফম খংদ্রবা রাখলনা ।  
কনাগী মাইখোংদা তাবীবা  
অরাবা মাইখোং উবগা  
ঐগী থম্মোযনা কাইবিবা  
শা মবক্তা তিল্লুবগীনি  
শাগী রাখল চেল্লুবগীনি  
উবীদ্রবা থম্মোইগী অরাবসে  
উহল্লবোই কনাগী মফমদা ।

## মীমামদ্রবা অমা

নুংশিদবা যেংউ  
মযোল কংলবা পামেলসে  
হিংলি হায়বগী কান্দ্রবা  
লেপ্পা লেপ্প শিবেদো  
শাববা মকডুমীগী লৈঙোইনা  
মহাক্কী পুন্নিবু কবেয়্বীবব্রে  
বসন্তগী য়েন্নিংদি লাক্কবোই  
য়েন্নিংথানা নাথৈবীববা মহাকপু  
কুমগী নোংলিকনা থল্লমগদ্রা  
অচাকপা মৈবী মবন্তা  
হেরা মৈচাক ফনবা  
থাওনা মতেং পাংবত্তম  
নোংলিক মহাক্কা তেংবাংবীবব্রে  
চল্লবা মহাক্কী পুন্নিদা  
কনানদি তেংবাংবীকনি মাগীদমক  
ঐগীনি হায়বনা থুমহৎত্রবা  
ঙসিগী হায়বনা থুমহৎত্রবা  
ঙসিগী তাইবংপাল অসিদা  
মীনুংসি হায়বনা কবিনো  
পাপ চল্লবা তাইবংসিনা ।

## মাম্বা বাখল

হে লাইববা নহাক্রা লৈবম্বনা  
চংমীলবেদো ইবান্নি মকপ শাদুনা  
থেংনসিকো ইবানি অমত্তা ওইদুনা  
হাংলবা চাকখাওগী লানফমসিদা  
থরাইনা রাজবি পুন্নিগীদমক  
যাংগংলবা হকচাং মহাক্কীদমক ॥  
কনাদবু বাকলুনি ঐনা  
ইথোং অনি পাল্লিঙৈদা  
কনাদবু হংলুনি ঐনা  
ইমিৎ অনি লৈবিঙৈদা  
কবিগীদমক হায়জকনি ঐগীদমক  
ইখুং অনি লৈবিঙৈদা  
অরাংপা লৈতে হকচাংসিদা  
যাইফবা মহাক্রা কন্যানো  
ঐঙোন্দগী হেল্লিবা কবিবু  
মহাক্তি ঈশ্ববনা পীববা  
ঈশ্ববসু মীচং মীখায় নাইববা  
পুম্বমক অমত্তনী চাকখাওগী লানফমদা  
ঐখোয়গী মকপনি লাইববা নহাক্তি  
অরাংপা লৈতবা কনা লৈবগে তাইবংসিদা ॥

## থবায় ১৮ ঈথেং

ইঙাগী নোংজুনা লাকুবসু  
নোংলিক অমতদি তাবকথিদে  
কংলৈ ইমাগী তম্পাক্তা  
হেন্নদুম মৈশা লাংহনথি  
শাববা নুংশা মহাক্সা ॥

অয়াকপা মৈশা মবক্তুদা  
চেছোবকথি মাইকৈ কযাদগী  
কংলৈ ইমাগী অখৌবা  
মপাবি মমোম কয়া-কযানা  
নিংঙমদ্রবা খোল্লাও কযাগা লোইননা  
শাহিং চাবা কয়া কযানা  
কংলৈ ইমাগী শাদোং ফক্কলবদা ।

অদুবু শাহিং চাবা কয়া অমনদি  
চুখংলি অক্সা লানফমগী মৈবি  
কংলৈ ইমাগী মপাবি মমোম কযাগীদমক  
অদুবু শিছবকথি থবাই  
১৮গী ঈথেংশু মথং মথং  
ঈচেল নাইনা মনিং তম্মা ॥  
খংহৌদনা পাইবকপা নোংহৌনা  
শাববা নুংশা মহাক্সু কুপশিনথ্রে  
অখৌবা কযাগী ঈথেংবু চাম্ববা  
সংস্কাবগী মৈখুবু মুখংনবা ॥

## “শুম চংলবা যুধী”

লেক্সা লৈতনা পাইশিল্লকীবা  
নিশাগী অমছা মটৈপ মটৈপনা  
হৈখবকী লেক্সা লৈতনা  
কংলৈ ইমাগী তমপাক্শিদা - ॥

থকী চাবী পামজনা  
প্রাকিতিগী অমিত্রনী খননা  
তাওহলী নুংঙাইবা ঈপাক্তা  
ঈয়াইথকী কোংগোলগুম ॥

নুংঙাইববা নিশাগী অমিত্রদা  
শুম চংলবা যুমবিনা  
কবম্ববু যুম্ শাদুনা  
কংলৈ ইমাবু লৈহনগনী  
শাফু কল্লা নোংলৈনা  
হমলক্কনী কাওববা - ॥

## ଜନ୍ମା-ନେତା ইবাবত

କଂଲେ ଇମାଗୀ ତମପାକଶିଦା  
ନାହିତୋମ ତୋମଥିଲ ଖାଲହା  
ହିଜମ ଶାଂଗିଶି ଅଥୋଇବା  
ଲାହିବା ଲୋମିଶିଂଶି ଲୁଚିଂବା  
ଜନ୍ମା ନେତା ଇବାବତ - ॥

ନୁପିଜା ଓଇବି କୟାବୁ  
ଅରାଂବା ଥାନ୍ତା ଥହୀବହା  
ମଶାଗୀ ଓଇଜବା ଥାଦୋଜୁନା  
ଅରାବା କୟା ମାୟୋରୁଥିବା  
ଜନ୍ମା ନେତା ଇବାବତ - ॥

ଦବମା ବିଜାତି ଥାହିଦନା  
ଅପୁନବା ଶକ୍ତମ ଶାଗଂଲହା  
ଅଥୋଇବାନୀ ନଂଦୀ ଲମଦମଶିଶି  
ଶେଂଲବା ଝିପାକ୍ଶି ଥହାଲଶୁମ  
ଶେଂଲବା କୋବୌଶି ମାହିଥୋଂଶୁମ  
କଂଲେ ଇମାଗୀ ମପାବି ଇବାବତ-ଓ - ॥



## পাউরৌ খরা

ঐখোয়গী হৌবকফম তাকুনবগীদমক কৌবু ইপানা লেগ্নী । (FIMACS)  
মপুগী খোঙ্গলদী মচা মশুগিংতনা লিগদবনি ।  
ঈনাং লাইনিং লিচংনা ঐখোয়গী শক্তম তাকপা থক ঙমলোই ।  
চিন্দা লৈবাক নিংবা যাম্মী, থবক ওইনা পাংথোকপদি যামদে ।  
শেনগীদমক শাক্রোন লৌবা, মনাগীদমক বানোম, কপশিমা, চীম্বালথোংদা  
ফুকপ, ইনাং নুংশিবীবশিং, ফুকপ ইনাংকী শক্তমদা HIV গা পাংথকনি ।  
ইবৈবাক ইবমদম নুংশীবগা মিখল (Vote) কা খুবাক মফৈ থাপদবা ।  
বাবোম চাম্মা লৌববুদি থবক মচা অমা পাংবনা ফৈ ।  
ঐখোই নাপল কাবা মীদী মশা মবোমদোম মাংজখিনি ।  
ইবৈ শিংলে হাইবদুগী মখক্তা মপু অগদি লৈবনি ।  
মপাদি মগুন মাংবা বা ঙাংলোইদবনি ।  
মপুতাক যাম্মা পীবা হৈববুদি, থবক খজিক্তং পাংবা হৈয়ু ।  
মপা মপু যোম্মগা চাবিবশিং, মশানা মশাবু চাবা হিংচাবনি ।  
পাক্রফম মবমদম নুংশিড্রবা, থাওইড্রবা মী অদুদি শাগা পাংথকী ।  
ইনাট লাইনিং মাংথবদি, ফুকপ অদু মাংখিবগা পাংথকী ।  
হৌবকফম (থোং) মশক থংড্রবা, কাওথোক্রবা মীদুদি পুন্নি মই য়াল্লোই ।  
ঐ মশক থঙলবদি নঙ অমসুং মহাকপুসু মশক থঙগনি ।  
লৈবাক অসিদা মীওই যাম্মা লৈ, মদুবু নুপা হায়বা নুপী হাইবদু খুং থেকপা যাই ।  
লৈবাকশিদা যুধীবেল যুধীদি যাম্মা লৈবে, যুশাবোলদি থংড্রে, যুফুমসু পুথবে ।  
(FIMACS)  
থবক্কা খৌবম্মা নশক্ ইশক্ থঙনসি । (চিংঙু থোংনাংথাবা)  
শাক্রোম ননি পেতুচুং, ঙানু শবি ইবেম্মা । (চিংঙু থোংনাংথাবা)  
নবমলাই অবীববু মীবাইববদি নবৈবাকপু মীবৈবাক ওইয়গনিয়ে । (চিংঙু  
থোংনাংথাবা)  
মপানথোংগী মৈদী মুংঙমলে, থমোয়নুংগী মৈদি মুংঙমখিবোই । (চিংঙু)  
পেম্মা য়েলহৌ ফবী তুংগী পোলোই য়েংনশি । (চিংঙু থোংনাংথাবা)  
নোংপোক য়াহৌথেং, পোম্বী হিকমাবী । (চিংঙু থোংনাংথাবা)  
নুং তাউবে, লশিং লুপলে । (চিংঙু থোংনাংথাবা)  
হা থোমদোন মৈলৌবী চেংনা য়াম্মকো । (চিংঙু থোংনাংথাবা)  
নহাক্কা মীবু থীক্কা, মীনা নহাকপু থিহল্ল । পুতুন মৈতৈ  
অমম্ববু ইকাইয়ু, অমম্ববু কিনা থৌবাংও । চিংপী  
লৈবাকশে লৈশাবী মচা (লৈশাবীগী মচা) ঙাক্তা ওইবনি । (নোদিয়া মঙাং)  
মীগী মীতৌ তমখাক হঙোই মবিল শুং-শাং । (চিংঙু থোংনাংথাবা)  
অথংবদি কৈদৌঙৈদা মই য়েংনদে । (পুতুন মৈতৈ)  
ইচা ইশুগী মমিং থোম্বদি ঙম্মী, ইপা ইপুগী মিং থোম্বদি ঙমদে । (পুতুন মৈতৈ)  
হাইনকবা তাক্রুবা নাইদবা থঙববু পাংবা লাংনং লিচং কৌই । (পুতুন মৈতৈ)  
পাক্রবা ইপাক ইয়ায়খক্তা থক্কা ঈশিং ফংদে ।

**Printed at PLUS POINT COMPUTER**  
**B.T. Road, Imphal.**